

मुक्ताईनगर, जि. जळगांव येथे अल्पसंख्याक  
समाजातील विद्यार्थ्यांकरिता नवीन शासकीय  
तंत्रनिकेतन संस्था सुरु करणेबाबत.

**महाराष्ट्र शासन**  
**अल्पसंख्याक विकास विभाग**  
**शासन निर्णय क्रमांक: अवि.वि - २०१५/प्र.क्र.११४/का.८**  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : २७ एप्रिल, २०१६.

**वाचा -**

- १) अल्पसंख्याक विकास विभाग, शासन निर्णय क्र. तंत्रनि -२०१५/प्र.क्र.३/का८,  
दि.६ जून, २०१५.
- २) संचालक, तंत्रशिक्षण संचालनालय, मुंबई यांचा क्र९(१)/नियोजन/बांधकाम/२०१५/२३७,  
दि.३० जुलै, २०१५ रोजीचा प्रस्ताव.
- ३) मा. मुख्य सचिव यांचे अध्यक्षतेखाली दि.१०/३/२०१६ रोजी झालेल्या उच्चाधिकार सचिव  
समितीच्या बैठकीचे इतिवृत्त.

**प्रस्तावना -**

मा. पंतप्रधानांच्या पंधरा कलमी कार्यक्रमाच्या उद्दिष्टांमध्ये अल्पसंख्याकांकरिता शिक्षणाच्या संधीमध्ये वाढ करणे तसेच आर्थिक विकास आणि रोजगारांमध्ये अल्पसंख्याकांकरिता समान वाटा उपलब्ध करून देणे, ही मुख्य उद्दिष्टे आहेत. तसेच देशातील अल्पसंख्याक समाजाच्या सामाजिक, आर्थिक व शैक्षणिक स्थितीचा अभ्यास करून त्यावर उपाययोजना करण्याच्या दृष्टीने केंद्र शासनाने नियुक्त केलेल्या न्या. सच्चर समितीने केलेल्या शिफारशींपैकी या समाजातील शिक्षणाच्या आवश्यकतेबाबत केलेल्या शिफारशींच्या अनुषंगाने अल्पसंख्याक विद्यार्थ्यांकरिता मुक्ताईनगर, जि. जळगाव येथे नवीन शासकीय तंत्रनिकेतन सुरु करण्याचा प्रस्ताव शासनाच्या विचाराधीन होता.

संचालक, तंत्रशिक्षण संचालनालय, मुंबई यांनी दि.८ जानेवारी, २०१५ रोजीच्या पत्रान्वये मुक्ताईनगर, जि. जळगाव या ठिकाणी अल्पसंख्याकांसाठी ६० प्रवेश क्षमतेचे (एकूण १०२० विद्यार्थी) ३ वर्ष कालावधीचे अभियांत्रिकी पदविकाचे ०५ अभ्यासक्रम सुरु करण्याचा प्रस्ताव सादर केला होता.

दि.२०.०५.२०१५ रोजी मंत्रिमंडळ बैठकीत मुक्ताईनगर, जळगाव येथे अल्पसंख्याक समाजातील यासंदर्भाने विद्यार्थ्यांकरिता मुक्ताईनगर, जि. जळगांव येथे नवीन शासकीय तंत्रनिकेतन सुरु करणे, यासाठी इमारत बांधकाम, यंत्रसामुग्री इ. करिता रु.४५.३२ कोटी इतका निधी अल्पसंख्याक विकास विभागाने उपलब्ध करणे असा निर्णय घेण्यात आला आहे. या अनुषंगाने मुक्ताईनगर, जि. जळगांव येथे अल्पसंख्याक समाजातील विद्यार्थ्यांकरिता नवीन शासकीय तंत्रनिकेतन संस्था सुरु करणेबाबतचा शासन निर्णय, दि.६ जून, २०१५ रोजी निर्गमित करण्यात आला आहे. सदर ठिकाणी मुख्य इमारत व कार्यशाळा इमारत बांधकामाकरिता संचालक, तंत्रशिक्षण संचालनालय, मुंबई यांनी दि.३०.७.२०१५ रोजीच्या पत्रान्वये रु.५७.५६ कोटी इतक्या रकमेचे अंदाजपत्रक सादर केले आहे. सदर अंदाजपत्रकास मंजूरी देण्याबाबतचा प्रस्ताव उच्चाधिकार सचिव समितीसमोर ठेवण्यात आला होता. समितीने रु.५४५४.२८ लक्ष एवढ्या किमतीच्या अंदाजपत्रकास प्रशासकीय मान्यता देण्यास सहमती दर्शविली आहे. त्याअनुषंगाने प्रशासकीय मान्यता देण्याची बाब शासनाच्या विचाराधीन होती.

## शासन निर्णय -

१. मुक्ताईनगर, जि. जळगांव येथे अल्पसंख्यांक समाजातील विद्यार्थ्यांकरिता नवीन शासकीय तंत्रनिकेतन सुरु करण्याबाबत संचालक, तंत्रशिक्षण संचालनालय, मुंबई यांनी सादर केलेल्या मुख्य इमारत व कार्यशाळा इमारत बांधकामाच्या प्रस्तावास उच्चाधिकार सचिव समितीने दिलेल्या मान्यतेप्रमाणे रु.५४५४.२८ लक्ष एवढ्या किमतीच्या खर्चाच्या अंदाजपत्रकास याद्वारे पुढील अटीची अधिनतेने प्रशासकीय मान्यता देण्यात येत आहे -

१. तंत्रनिकेतनाचे बांधकाम सार्वजनिक बांधकाम विभाग यांचेमार्फत करून घ्यावे.
२. तंत्रनिकेतनामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा उपलब्ध करून देणे बंधनकारक राहिल.
३. निधी उपलब्ध झाल्याशिवाय प्रत्यक्ष बांधकामास सुरुवात करू नये.
४. तंत्रनिकेतनाच्या बांधकामाचा त्रैमासिक प्रगती अहवाल जिल्हाधिकारी, जळगाव व प्राचार्य, शासकीय तंत्रनिकेतन, जळगांव यांनी शासनास सादर करावा.
५. सदर कामाबाबतचे निविदा प्रक्रिया पूर्ण झाल्यानंतर शासनास तसे कळवावे व सदर बांधकाम पूर्ण करण्याचा निश्चित केलेला दिनांक कळवावा.

२. मुक्ताईनगर, जि. जळगाव येथे शासकीय तंत्रनिकेतन बांधकामासाठी अंदाजपत्रकाचा गोषवारा खालीलप्रमाणे :-

(A) Essential Items			
Sr. no.	Items		Cost Rs.
1	Main building	G + 2	6980.63
		Area of building Gr floor (sqmt)	23400.00
		Cost of ground floor	163346742.00
		Area of 1 <sup>st</sup> & 2 <sup>nd</sup> floor	8115.15
		Rate of construction	21000.00
2	Workshop bldg.	G + 2	170418150.00
		Area of building Gr. floor (sqmt)	1207.48
		Rate of construction	23400.00
		Cost of ground floor	28255032.00
		Area of 1 <sup>st</sup> & 2 <sup>nd</sup> floor	1305.99
		Rate of construction	21000.00
		Cost of 1 <sup>st</sup> & 2 <sup>nd</sup> floor	27425790.00
		Estimated cost of construction	<b>389445714.00</b>
3	Electrification (11% for internal & external)		42839029.00
4	Water supply & sanitation (5%)		19472286.00
5	Approach road and Internal road		9225000.00
6	Internal Gutter		500000.00
7	Cycle stand		1000000.00
8	Compound wall		8000000.00
9	Gate & Choukidar cabin		800000.00
10	Rainwater harvesting		500000.00
11	Office furniture		3000000.00
12	Fire fighting		500000.00
13	Land Development		300000.00
14	Flag post		100000.00
Sub Total			475682028.00
Contingencies (4 %)			19027281.00
Add 10% For price escalation			47568203.00
Total (A)			542277512.00
(B) Optional Items			
15	Gardening & plantation		500000.00
16	Bore well & sump tank		350000.00
17	Garages for vehicles		500000.00
18	Street Light		300000.00
19	M. S. E. B. Transformer		1500000.00
Total (B)			3150000.00
Grand Total			545427512.00
Say in Lakh			5454.28

३. यावर होणारा खर्च " मागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, राज्य योजनांतर्गत योजना, (००) (१५) अल्पसंख्याक विद्यार्थ्यांसाठी नवीन तंत्रनिकेतन संस्था सुरु करण्यासाठी सहायक अनुदान ( २२३५ ए ५२५), ३१, सहायक अनुदान ( वेतनेतर ) या लेखाशिर्षामधून नियोजन व वित्त विभागाच्या मान्यतेने देण्यात येईल.
४. निधी वितरणाचे आदेश स्वतंत्ररित्या निर्गमित करण्यात येतील.
५. सदर शासन निर्णय दि.२० मे, २०१५ रोजी झालेल्या मंत्रिमंडळ बैठकीतील निर्णयाच्या अनुषंगाने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४२७११५३४१८६१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( समीर साळुंखे )

अवर सचिव, महाराष्ट्र शासन

प्रत,

१. मा. मुख्यमंत्र्यांचे प्रधान सचिव
२. मा. मंत्री/राज्यमंत्री यांचे खाजगी सचिव,
३. मा. मुख्य सचिव, महाराष्ट्र शासन,
४. अपर मुख्य सचिव/प्रधान सचिव/सचिव, सर्व मंत्रालयीन विभाग
५. प्रधान सचिव, उच्च व तंत्रशिक्षण विभाग, मंत्रालय, मुंबई
६. महालेखापाल, महाराष्ट्र-१, (लेखा व अनुज्ञेयता), मुंबई/नागपूर
७. महालेखापाल, महाराष्ट्र-१, (लेखा व परीक्षा), मुंबई/नागपूर
८. विभागीय आयुक्त, नाशिक विभाग, नाशिक
९. जिल्हाधिकारी, जळगाव
१०. संचालक, तंत्रशिक्षण संचालनालय, मुंबई
११. सार्वजनिक बांधकाम विभाग, मंत्रालय, मुंबई
१२. वित्त विभाग, (अर्थसंकल्प-१४, व्यय-४), मंत्रालय, मुंबई
१३. नियोजन विभाग (कार्या. १४७५)
१४. अवर सचिव, कार्यासन ७, अल्पसंख्याक विकास विभाग, मंत्रालय, मुंबई
१५. निवड नस्ती (का-८).